

महाराष्ट्र के भंडारा जिले में आयुध फैक्टरी में बड़ा धमाका, 8 कर्मचारियों की मौत

मुंबई, 24 जनवरी। महाराष्ट्र के भंडारा जिले के जवाहर नगर इलाके में आज सुबह आयुध कारखाने में विस्फोट होने से 8 व्यक्ति की मौत हो गई और कई अन्य फंसे गए। अग्निशमन कर्मियों और एम्बुलेंस सहित बचाव दल को घटनास्थल पर तैनात किया गया है। विस्फोट के कारण फैक्ट्री की छत ढह गई और अर्थमूवर्स फिलहाल मलबा हटाने का काम कर रहे हैं। भंडारा जिला कलेक्टर संजय कोलटे के अनुसार, कई लोग फंसे हुए हैं, अब तक कुल चौदह लोगों को बचाया जा चुका है।



केंद्रीय मंत्री नितिन गडकरी ने बताया कि भंडारा में ऑर्डनेंस फैक्ट्री में बड़ा धमाका हुआ है। शुरुआती जानकारी के मुताबिक इस घटना में 8 लोगों की मौत हो गई है और 7 लोग घायल हैं। रक्षा मंत्री राजनाथ सिंह ने ट्वीट किया कि महाराष्ट्र के भंडारा में आयुध

फैक्ट्री में विस्फोट के बारे में जानकारी गहरा दुख हुआ। बचाव दल घटनास्थल पर तैनात हैं। प्रभावित लोगों को सहायता प्रदान करने के लिए सभी प्रयास किए जा रहे हैं। महाराष्ट्र के सीएम

देवेन्द्र फडणवीस ने कुछ देर पहले कहा कि भंडारा जिले की ऑर्डनेंस फैक्ट्री में हुए विस्फोट में छत गिरने से 13 से 14 मजदूरों के फंसे की खबर है। अभी तक मिली शुरुआती जानकारी के

मुताबिक दुर्भाग्यवश एक मजदूर की मौत हो गई है। 5 मजदूरों को सुरक्षित बाहर निकाल लिया गया है। जिला कलेक्टर और पुलिस अधीक्षक मौके पर हैं और हर तरह की मदद मुहैया करायी जा रही है। बचाव कार्य के लिए एसडीआरएफ और नागपुर नगर निगम की टीमों को भी बुलाया गया है और वे जल्द ही पहुंच जाएंगी। जिला प्रशासन रक्षा बलों के साथ समन्वय में बचाव कार्यों में शामिल है। चिकित्सा सहायता के लिए टीमों को भी तैयार रखा गया है। मैं उस व्यक्ति को हार्दिक श्रद्धांजलि अर्पित करता हूं जिसने इस घटना में अपनी जान गंवाई है।

दिल्ली चुनाव में स्टंप और क्लीन बोल्ड हो जाएंगे अरविंद केजरीवाल : अनुराग ठाकुर

नई दिल्ली, 24 जनवरी। भारतीय जनता पार्टी के सांसद अनुराग ठाकुर ने शुक्रवार को भविष्यवाणी की कि दिल्ली के लोग राजधानी में 5 फरवरी के विधानसभा चुनाव में अपने पूर्व मुख्यमंत्री, आम आदमी पार्टी के संयोजक अरविंद केजरीवाल को स्टम्प और क्लीन बोल्ड करेंगे। अनुराग ठाकुर ने दिल्ली में अपनी पार्टी के लिए प्रचार करते हुए कहा कि अरविंद केजरीवाल 'स्टम्पड' और 'क्लीन बोल्ड' होने जा रहे हैं क्योंकि लोगों को साफ पीने का पानी, साफ हवा और साफ यमुना चाहिए। ठाकुर पूर्व केंद्रीय खेल मंत्री हैं और उन्होंने एक बार अपने राज्य हिमाचल प्रदेश के लिए क्रिकेट खेला था। वह देश में खेल की नियामक संस्था, भारतीय क्रिकेट कंट्रोल बोर्ड के पूर्व अध्यक्ष भी हैं। इस बीच, भाजपा नेता ने



आप को 'आपदा' भी कहा, यह शब्द खुद प्रधानमंत्री नरेंद्र मोदी ने दिया था। आतिशी का जिक्र करते हुए उन्होंने कहा कि 'आपदा' के लोग महिला विरोधी हैं और वे दिल्ली की महिलाओं को धोखा देते हैं। यहां तक कि मौजूदा मुख्यमंत्री के होर्डिंग्स में भी कोई जगह नहीं है। आतिशी दिल्ली की तीसरी महिला मुख्यमंत्री हैं, जिन्होंने पिछले साल सितंबर में अरविंद केजरीवाल के आश्चर्यजनक

इस्तीफे के बाद उनकी जगह ली थी। इसके अलावा, ठाकुर ने सवाल किया कि दिल्ली के पूर्व मुख्यमंत्री केजरीवाल पंजाब पुलिस के संरक्षण में कैसे थे। पूर्व केंद्रीय मंत्री ने पूछा उनका नाम पंजाब की + सुरक्षा श्रेणी में क्यों है, जबकि वह सीएम नहीं हैं और न ही उनके पास पंजाब में कोई पद है? दिल्ली में आम आदमी पार्टी और बीजेपी के बीच दोतरफा मुकाबला देखने को मिल रहा है।

बीजेपी पर अरविंद केजरीवाल का बड़ा आरोप, वोट खरीदने के लिए पैसे का हो रहा इस्तेमाल

नई दिल्ली। दिल्ली में चुनावी प्रचार के बीच आप के राष्ट्रीय संयोजक अरविंद केजरीवाल ने भाजपा और उसके नेताओं पर बड़ा आरोप लगाया है। केजरीवाल ने एक वीडियो संदेश में कहा कि दिल्ली के ये चुनाव अलग हैं। उन्होंने दावा किया कि चुनाव के डेढ़ महीने पहले से ही पैसे, जूते, बेडशीट, साड़ियां, राशन, सोने की चेन का खुला वितरण शुरू हो गया। किसी को भी चुनाव आयोग का डर नहीं है कि कोई रोकेंगा। उन्होंने साफ तौर पर कहा कि यह वितरण पुलिस सुरक्षा में किया जा रहा है।

केजरीवाल ने कहा कि ये हमारे देश के लिए बहुत खतरनाक है। यह वितरण सरकारी पैसे से नहीं किया जा रहा है। इसे 'गाली-गलोच' पार्टी के कुछ नेता बांट रहे हैं। उन्होंने सवाल किया कि उनके पास इतना पैसा कहाँ से आया? वोट खरीदने के लिए पैसे का इस्तेमाल किया जा रहा है? यह स्कन्हे के भ्रष्टाचार का पैसा है जो उन्होंने देश को लूटकर कमाया है। आप नेता ने कहा कि वे जो भी बांट रहे हैं उसे स्वीकार करें लेकिन एक बात याद रखें, अपना वोट न बेचें। जिसे चाहिए वोट दें लेकिन उन्हें नहीं जो आपके वोट खरीदने की कोशिश कर रहे हैं। केजरीवाल ने कहा कि वे भ्रष्ट हैं। वे देशद्रोही हैं। ये देश के दुश्मन हैं। ऐसे लोग देश के लोकतंत्र के लिए खतरा हैं और देश के लोकतंत्र को खत्म करना चाहते हैं। इससे पहले अरविंद केजरीवाल की सुरक्षा में तैनात पंजाब पुलिस के जवानों को वापस बुलाए जाने के एक दिन बाद दिल्ली के पूर्व मुख्यमंत्री केजरीवाल ने शुक्रवार को इसे शुद्ध राजनीति करार दिया। केजरीवाल ने संवाददाता सम्मेलन में कहा, मुझे खेद है कि व्यक्तिगत सुरक्षा का राजनीतिकरण किया गया है। इससे पहले आप प्रमुख द्वारा यह आरोप लगाया गया था कि पुलिस ने केंद्रीय गृह मंत्री अमित शाह के आदेश पर विपक्षी उम्मीदवार के समर्थकों को बृहस्पतिवार को उनकी कार पर हमला करने दिया था। हालांकि दिल्ली पुलिस ने इस दावे को खारिज कर दिया।

बलिया में कोहरे के कारण हुए सड़क हादसों में तीन की मौत, दो अन्य गंभीर रूप से घायल

बलिया (उत्तर प्रदेश)। उत्तर प्रदेश के बलिया जिले में दो अलग-अलग सड़क हादसों में तीन युवकों की मौत हो गयी और दो अन्य गंभीर रूप से घायल हो गए। पुलिस के अनुसार, बांसडीह रोड थाना क्षेत्र के बलिया बांसडीह मार्ग पर बृहस्पतिवार की रात्रि मोटरसाइकिल और टेंपो की आमने-सामने की टक्कर हो गयी, जिसमें मोटरसाइकिल सवार शुभम सोनी (25), मनीष जायसवाल (23) तथा लव जायसवाल (22) के साथ ही टेंपो चालक शिवम वर्मा (26) गंभीर रूप से घायल हो गये। घटना के बाद मौके पर पहुंची पुलिस ने सभी घायलों को जिला अस्पताल में भर्ती कराया।

जहां डाक्टरों ने शुभम सोनी व शिवम वर्मा को मृत घोषित कर दिया। दो अन्य युवक मनीष एवं लव को गंभीर हालत में वाराणसी ले जाया गया है। थाना प्रभारी निरीक्षक (एसएचओ) अखिलेश पांडेय ने बताया कि पुलिस ने दोनों शवों को पोस्टमार्टम के लिए भेज दिया है। उधर बांसडीह कोतवाली क्षेत्र के बांसडीह सहतवार मार्ग पर दरांव गांव के समीप बृहस्पतिवार की रात्रि कोहरे के कारण एक टेंपो अनियंत्रित होकर पलट गई, जिसमें टेंपो चालक मोहित राजभर (25) की टेंपो के नीचे दबकर मौत हो गयी। घटना की सूचना मिलने पर मौके पर पहुंची पुलिस ने शव को पोस्टमार्टम के लिए भेज दिया है।

जगन रेड्डी के करीबी सहयोगी विजयसाई रेड्डी ने दिया राज्यसभा से इस्तीफा

नई दिल्ली। वाईएसआर कांग्रेस पार्टी प्रमुख जगन रेड्डी के करीबी माने जाने वाले विजयसाई रेड्डी ने राजनीति छोड़ने और राज्यसभा से इस्तीफा देने का फैसला किया है। विजयसाई रेड्डी वाईएसआरसीपी के राष्ट्रीय महासचिव हैं। एक्स पर अपने लंबे पोस्ट में रेड्डी ने कहा कि मैं राजनीति छोड़ रहा हूं। मैं कल 25 तारीख को राज्यसभा की सदस्यता से इस्तीफा दे रहा हूं। मैं किसी भी राजनीतिक दल में शामिल नहीं होऊंगा। मैं किसी अन्य पद, लाभ की उम्मीद में इस्तीफा नहीं दूंगा। मैं वाईएस परिवार का आभारी हूं, जिन्होंने चार दशकों और तीन पीढ़ियों तक मुझ पर विश्वास किया और मेरा समर्थन किया मुझे अवसर देने के लिए दो बार राज्यसभा सदस्य बनने और मुझे इतने ऊंचे स्तर तक ले जाने के लिए मैं जगन गारू को शुभकामनाएं देता हूं। संसदीय दल के नेता के रूप में राज्यसभा में फ्लोर लीडर के रूप में, पार्टी के राष्ट्रीय महासचिव के रूप में, मैंने पार्टी और राज्य के हितों के लिए ईमानदारी से और अथक परिश्रम किया है। मैंने केंद्र और राज्य के बीच एक सेतु का काम किया है। लगभग नौ वर्षों तक मुझे प्रोत्साहित करने, मुझे अपार शक्ति और साहस देने और तेलुगु राज्यों में मुझे पहचान दिलाने के लिए प्रधान मंत्री मोदी और गृह मंत्री अमित शाह को विशेष धन्यवाद। उन्होंने यह भी कहा कि हालांकि टीडीपी के साथ उनके राजनीतिक मतभेद हैं।

सड़क किनारे खड़ी ट्रक में आग लगी, दो लोग जिंदा जले

भोजपुर। बिहार के भोजपुर जिले के कोइलवर थाना क्षेत्र में सड़क किनारे खड़े एक ट्रक में शुक्रवार सुबह आग लगने से वाहन में सवार चालक और उसका सहायक जिंदा जल गए। भोजपुर जिले के पुलिस अधीक्षक (एसपी) राज के अनुसार, ट्रक चालक और उसके सहायक ने अपना 18 पहिया वाहन सड़क किनारे खड़ा किया था और तभी उन्हें झपकी लग गई। उन्होंने बताया कि इस दौरान ट्रक में कथित तौर पर शॉर्ट सर्किट के कारण आग लग गई और दोनों जिंदा जल गए। एसपी के मुताबिक, मृतकों की पहचान चालक भीम सिंह (56) और सहायक विकास कुमार (20) के रूप में हुई है। स्थानीय निवासी थे। उन्होंने बताया कि दोनों बृहस्पतिवार देर रात पश्चिम चंपारण जिले से लौटे थे और अपने ट्रक के भीतर ही सो गए थे। एसपी के अनुसार, भीम और विकास ने ट्रक के दरवाजे अंदर से बंद कर दिए थे और इस दौरान वाहन में संभवतः शॉर्ट सर्किट के कारण आग लग गई। एसपी ने बताया कि दोनों शव को पोस्टमार्टम के लिए भेज दिया गया है।

कला संवाद द्वारा प्रथम एक दिवसीय कला प्रदर्शनी आयोजित

♦ताज महल पैलेस की आर्ट गैलरी में 40 कलाकारों की विविध प्रतिभाओं का अनावरण मुकेश मेहर

मुंबई। कला संवाद ने नए प्रयोग के तहत आयोजित प्रथम एक दिवसीय कला प्रदर्शनी में 40 प्रतिभाशाली कलाकारों की अविश्वसनीय कृतियों को प्रदर्शित की गई, ये कला प्रेमियों और संग्रहकर्ताओं के लिए एक जीवंत और मनोरंजक अनुभव रहा। यह आयोजन कला संवाद द्वारा एवं श्री नंदू सरस्वती द्वारा क्यूरेट किया गया था। यह अनूठा कार्यक्रम ताज आर्ट गैलरी, ताज महल पैलेस, मुंबई में 24 जनवरी 2025 को, समय: सुबह 09.00 बजे से शाम 08.00 बजे तक आयोजित किया गया। महामहिम अलियाक्सॉंद्र मात्सुको (मुंबई में बेलारूस गणराज्य के महावाणिज्य दूतावास) इसके मुख्य अतिथि थे और पद्मश्री प्रेमजीत बारिया (प्रख्यात कलाकार, दीव (डीएनएच, दमन और दीव)), पूर्व डीन वसंत सोनावणे (जे जे स्कूल ऑफ आर्ट मुंबई), विश्व राज कपूर



(बियोड आर्ट गैलरी) अन्य गणमान्य व्यक्तियों के साथ सम्मानीय अतिथि थे जिन्होंने इस कार्यक्रम की शोभा बढ़ाई। कला संवाद के राजकुमार शर्मा ने बताया कि इस कार्यक्रम का उद्देश्य कलाकारों और उनकी कृतियों को बढ़ावा देना है, जिससे उन्हें पहचान और प्रसिद्धि मिल सके। उन्होंने कहा कि आगंतुकों को भी पेंटिंग, मूर्तिकला, फोटोग्राफी, मिश्रित मीडिया और बहुत कुछ की शानदार श्रृंखला देखने का अवसर मिला, जो हर कला प्रेमी के लिए एक गतिशील अनुभव प्रदान करता है। जे जे स्कूल ऑफ आर्ट्स से ललित कला में मास्टर नंदू सरस्वती, जो विभिन्न कलात्मक शैलियों और माध्यमों

को उजागर करने के लिए कला में एक नया युग शुरू करने के लिए तैयार हैं, समकालीन, अमूर्त और शास्त्रीय कला रूपों में कृतियाँ प्रस्तुत करेंगी।

इंडियाप्रेस के चेयरमैन जगदीश पी पुरोहित ने मुख्य अतिथि का शॉल पहनाकर स्वागत किया और उनकी पत्नी इरीना मात्सुकोउ को मुंबा देवी माताजी के मंदिर की

चुनरी ओढ़ाकर स्वागत किया। उन्होंने कहा कि इस तरह के आयोजन नए युग की नींव रखेंगे और कलाकारों का मनोबल बढ़ाएंगे। उन्होंने सभी को शुभकामनाएं भी दीं। आयोजकों को बहुत बहुत शुभकामनाएँ। इस सभा को संबोधित करने वाले प्रमुख अतिथि श्री कमल जैन (प्रख्यात प्रिंट पत्रकार, मुंबई), श्री किशोर खाबिया जैन (सीएमडी, खाबिया ग्रुप, मुंबई), श्री गणपत कोठारी (सीएमडी, कोठारी ग्रुप, मुंबई) और अन्य थे। इस कार्यक्रम में देशभर के कलाकारों ने हिस्सा लिया जिनमें पद्मश्री प्रेमजीत बारिया, पद्मश्री सुधारक ओल्चे, प्रो. पठारे ज्योत्सना विनोद, सुनील देवरे (बीएफए), दिलीप सुब्रमण्यन (एमएफए), मंशा प्रदीप (एमएफए), डॉ. योगेश पवार (एमएफए), राजू भुइकर

(एमएफए), भावेश जाधव (एमएफए), विजया गुंजाळ (एमएफए), बल्लाल यादव (एमएफए), रमेश करमरकर (बीएफए), माधवी जोशी (बीएफए), इशिता (बीएफए), महादेव डी जाधव (बीएफए), सुषमा वालावलकर अदाते (बीएफए), प्रबोध गमरे (बीएफए), काशी नाथ बोस (बीएफए), श्रुति गोयंका (बीएफए), ज्योति मलिक (बीएफए), दिलीप माळी, दीपक बी पाटिल, आशा फड़ते, संदीप गोरीवाले, दीपक बच्छव (पाटिल), संजय म्हात्रे, धृति पांचाल, सुनील कुमार वर्मा, कीर्ति शेठ्टी, लीना भगत, कबीर रमेश, अंकिता भटनागर, पुरुषोत्तम वधेर, हिमांशु सोनी, जेनसन जोसेफ, सर्वेश पाटिल, नितिन कुलकर्णी, प्राची पालसुले।



प्रजापति समाज मुंबई (रजः.)

कार्यालय - ०१, वीरभारत चण्डन को. अंध. भी. सोसायटी, हॉल रंग, कुर्ली गॉड, कुर्ली (१), मुंबई - ४०० ०३०.
 फोननं० : 773887659 / 863340471 / 8621008139 / 9620084919 / 9669111979 / 9930344671
 Email: prajapatisamajmumbai@gmail.com Website: www.prajapatisamajmumbai.in

४५^{वाँ} वार्षिक सम्मेलन

२६ जनवरी २०२५

सप्रेम निमंत्रण

मुख्य अतिथि

श्री. राजेश प्रजापति
 BE Gold Medalist CMD
 Prajapati Contraction Ltd.

डॉ. प्रमोद आर भोगावकर
 MD Gynaecologist Obstetrician
 Akshya Nursing Home Badlapur

डॉ. रामपाल प्रजापति
 MS DNB Associate professor Surgeon
 (Seth GS Medical Collage KEM Hospital)

डॉ. शशिकला प्रजापति
 (MD Ayurveda)
 Arogyadham Ayurved Clinic

श्रीमती. उषा प्रजापति
 (B Com FCA ACS LLB DISA ICAI)

श्री. लालचंद प्रजापति
 (Businessman)

अॅड. श्री. रामसूरत प्रजापति
 (President Gujarat Kamdar Seva Sangh Vapi)

श्री. विजयकुमार प्रजापति
 (B.Com FCA)

श्री. अरुणकुमार प्रजापति
 (CMD Nisha Engineering Pune)

माधवी प्रेमचंद प्रजापति
 (CA)

प्रो. श्याम प्रजापति
 (BE Mtech Ph. D (IIT Guwahati Design)
 Asst. Director,
 Associate Proffesor & Additional
 HOD of Industrial Design
 (Karnavati University)

निर्भ्रंकर

श्री. रामजन्म प्रजापति
 अध्यक्ष - प्रजापति समाज मुंबई

अतिथि

श्री. शैलेश घेडिया CA
 BJP Mumbai
 Professional Celi President

सौ. डॉ. उमा भोगावकर
 MAN

डॉ. कन्हैयालाल कुम्भकार
 MBBS. MD. DM (Cardio)
 Interventional Cardiologist

डॉ. महारुद्र कुंभार
 (OSD Seven Hill Hospital & Health)

श्री. रामचंद्र प्रजापति
 (Director - ATS Clearing Agency)

श्री. मनोज कुमार प्रजापति
 (Police Inspector Crime Branch Mumbai)

प्रो. जगदीश प्रजापति
 (Vice Principal - Bhavan's Junior College Andheri)

श्री. राजेश प्रजापति
 (CMD Prajapati Foundry Pune)

श्री. संजय राजे
 (Editor Kumbhashree)

डॉ. शिवकुमार प्रजापति
 (Msc. Phd, Director Precilab)

उद्घाटनकर्ता

श्री. नंदकिशोर प्रजापति
 (Businessman)

श्री. सतिश प्रजापति
 (Businessman)

कार्यकारी अध्यक्ष

श्री. शरद प्रजापति
 श्री. रामजन्म प्रजापति (LIC)

समय : दोपहर १.०० से रात ७.३० बजे तक
 स्थान - प्यारेलाल प्रजापति हॉल, सेक्टर नं. १, ऐरोली, नवी मुंबई.



SALVATION HOSPITAL

सात्वेशन हॉस्पिटल

The Culture of Care

डॉ. प्रियंका श्रीवास्तव
 B.A.M.S.
 (स्त्री रोग विशेषज्ञ)

डॉ. विवेक श्रीवास्तव
 M.D. (Physician, F.G.O.
 (APOLO HOSPITAL) P.G.D.S.
 Member of Indian Medical
 Association UPMCI Rg. No. 95653

पंडित दीनदयाल उपाध्याय
 राज्यकर्मी कैरालेस चिकित्सा योजना
 संबद्ध अस्पताल

आयुज्जान भारत प्रधानमंत्री जन आरोग्य योजना
 के अंतर्गत स्वीकृत अस्पताल

आई.सी.यू. डायलेसिस
 नेत्र विभाग
 दन्त चिकित्सा
 जनरल मेडीसिन

एच.डी.यू. अस्थि रोग विभाग
 किडनी विभाग
 जनरल सर्जरी

नोट- प्रत्येक महीने के दूसरे रविवार को प्रयागराज के मुर्दा रोग विशेषज्ञ डा0 सत्यो मोय्य (M.D., D.M. Nephro) 12 घंटे से 4 बजे तक उपलब्ध रहते हैं।
 कंधारपुर, मुरादांज, जौनपुर (वाराणसी-लखनऊ न्यू हाइवे के बगल में बाईपास से 400 मीटर की दूरी पर) 9138828282, 8686867547



अरुणोदय सर्जिकल एण्ड ट्रामा सेन्टर

डॉ. अरुण आर. सिंह
 कन्सल्टेंट लैप्रोस्कोपिक सर्जन
 एस.एम.ओ. एस.टी.एम.एम.जी.एस. (साथन हॉस्पिटल मुंबई)
 स.आर. ए.जी.एस. मंडल कोलैज एंड हॉस्पिटल (नवी मुंबई)
 रजि.नं.-82945 (यूपी.एस.सी.)

डा0 पुनीत सिंह
 M.S.M.C.H.
 गुर्दा एवं मूत्र रोग विशेषज्ञ (यूरो सर्जन)

डा0 रवि प्रकाश सिंह
 M.S. (Ortho)
 हड्डी एवं जोड़ रोग विशेषज्ञ

डा0 प्रभात सिंह
 M.D. (Medicine)
 कैंसर रोग विशेषज्ञ

डा0 सुमित कुमार सिंह
 M.D. (Neuro Psychiatrist)
 मानसिक रोग विशेषज्ञ

जनरल सर्जरी
 स्त्री एवं प्रसूति रोग
 आर्थोपेडिक (सर्जरी एवं परामर्श)
 कीमोथेरेपी सुविधा उपलब्ध
 न्यूरो सर्जरी (परामर्श एवं सर्जरी)

१. वेन्टिलेटर एवं ड्रायविलेसि की सुविधा उपलब्ध
 २. मॉनिटिंग डायल स्टॉक तथा सभी नानलॉ पर उदा उतारने वाला जनपद का एक मात्र हॉस्पिटल
 ३. दूरबीन विधि द्वारा सभी प्रकार की सर्जरी
 ४. जनरल मेडिसिन, मसूकह रोग

१. गुर्दा एवं मूत्र रोग (सर्जरी एवं परामर्श)
 २. गैस्ट्रोइन्टेस्टीनॉजी (डाइजैस्टिवी एवं कालोनोस्कोपी)
 ३. एन्डोस्कोपी एवं ट्रामा इमरजेंसी सेवा 24 घण्टे उपलब्ध
 ४. बीमा कार्ड धारकों के लिए सबसे सुसज्जित प्राइवेट वाई तथा सबसे अच्छी चिकित्सा व्यवस्था

बीमा कार्ड धारकों के लिए विशेष सुविधा उपलब्ध

आयुभान कार्ड द्वारा निःशुल्क इलाज की सुविधाएं

8090966086, 8090015086
 कलीकावादा, जौनपुर

वरिष्ठ पत्रकार ओमप्रकाश द्विवेदी की पूज्यनीय माताजी का निधन



पालघर (उत्तर शक्ति / अजीत सिंह)। जिले के बोईसर शहर अंतर्गत स्थित धनानी नगर निवासी बोईसर-पालघर पत्रकार संघ के सचिव, विप्र फाउंडेशन तथा नमो नमो मोर्चा भारत के मीडिया प्रभारी वरिष्ठ पत्रकार ओमप्रकाश द्विवेदी की पूज्यनीय माताजी प्रभावती देवी का स्वर्गवास 81 वर्ष की अवस्था में गुरुवार 23 जनवरी 2025 को उनके पतृकु निवास उत्तर प्रदेश के कुशीनगर

जनपद अंतर्गत स्थित सालेमगढ़ में हो गया। वे अपने पति परमेश्वर, तीन बेटों समेत नाती, पोतों से भरा पड़ा पूरा परिवार छोड़कर देवलोकवासी हो गईं। वरिष्ठ पत्रकार ओमप्रकाश द्विवेदी की पूज्यनीय माताजी प्रभावती देवी के निधन की सूचना मिलने के पश्चात बोईसर-पालघर पत्रकार संघ, विप्र फाउंडेशन तथा नमो नमो मोर्चा भारत के पदाधिकारियों व सदस्यों समेत अनेक शुभचिंतकों ने शोक संवेदना व्यक्त करते हुए उनके स्व. माताजी की पुण्य आत्मा को शांति प्रदान करने व ईश्वर से श्रीचरणों में स्थान प्रदान करने की कामना करते हुए श्रद्धांजलि अर्पित की तथा इस दुःखद घड़ी में उनके परिवार जनों को दुःख सहन करने की शक्ति प्रदान करने के लिए ईश्वर से प्रार्थना की।

बोईसर में धूमधाम से मनाया गया प्रभु श्रीराम लला का प्राण प्रतिष्ठा दिवस



पालघर(उत्तरशक्ति)। प्रवित्र तीर्थ स्थल पावन अयोध्या धाम मंदिर में विराजे प्रभु श्रीराम लला के प्राण प्रतिष्ठा दिवस के शुभ अवसर पर बुधवार 22 जनवरी 2025 को पालघर जिले के बोईसर शहर अंतर्गत डॉ. वर्तक गली, चंद्रभाल, चंद्रमोली बिल्डिंग के प्रांगण में भजन,कीर्तन का आयोजन कर बड़े धूमधाम के साथ मनाया गया। प्रभु श्रीराम लला के प्राण प्रतिष्ठा दिवस के शुभ अवसर पर शुभम होरजरी के संचालक व समाजसेवी मुकुलेश गिरी व अन्य सहयोगियों द्वारा विभिन्न कार्यक्रम का आयोजन किया गया। जिसमें बड़ी संख्या प्रभु श्रीराम जी भक्तगणों ने भजन, कीर्तन का गायन करने के पश्चात समुहित आरती की। समाजसेवी मुकुलेश गिरी व अन्य सहयोगियों की ओर से प्रभु श्रीराम लला के प्राण प्रतिष्ठा दिवस कार्यक्रम के दौरान उपस्थित सभी लोगों के लिए महाप्रसाद रूपी भंडारे की व्यवस्था की गई थी, जिसमें सभी उपस्थित जनों ने हिस्सा लेकर महाप्रसाद ग्रहण किया।

एकॉर-आल्कॉम ने सबसे बड़ा एल्यूमिनियम दरवाजों का प्लांट स्थापित किया

मुंबई। एकॉर-आल्कॉम, जो हैदराबाद की एक प्रमुख एल्यूमिनियम दरवाजे और खिड़कियों की निमाता कंपनी है, ने घोषणा करते हुए बताया की उसकी नई मैनुफैक्चरिंग फैसिलिटी, जो ऑटो रोबोटिक तकनीक से लैस भारत की पहली फैक्ट्री है। सूरत, गुजरात में शुरू हो गई है। भारत की यह सबसे बड़ी एल्यूमिनियम दरवाजे और खिड़कियां बनाने वाली फैसिलिटी 1,84,000 वर्ग फुट में फैली हुई है और 500 लोगों को रोजगार दे रही है। कंपनी इस प्लांट में कई फेज में 60 करोड़ रुपये का निवेश कर रही है। एकॉर वुडक्राफ्ट्स के फाउंडर और चेयरमैन एन एस प्रदीप शर्मा कहते हैं, अवशू शिवा कोटी रेड्डी ने कहा, हमने इस आधुनिक एप्लैंट के लिए जर्मन तकनीक का उपयोग किया है, जिसकी प्रोडक्शन कैपैसिटी 35,000 वर्ग फुट प्रति दिन है। हम अपने नए और आधुनिक प्रोडक्श को 24 जनवरी से हैदराबाद के हाइटेक्स में आयोजित होने वाले एसेटक ट्रेड फेयर में प्रदर्शित करेंगे। आल्कॉम के डायरेक्टर जयंती भाई पटेलो ने कहा, अब तक, कंपनी ने अमेरिका, ब्रिटेन, दुबई और यूरोप सहित 3,500 प्रोजेक्ट्स को सफलतापूर्वक पूरा किया है हमारे प्रोडक्श इस सेममेंट में दुनिया की लीडिंग कंपनियों के बराबर हैं, क्योंकि हमारे पास अपनी विश्वस्तरीय अनुसंधान एवं विकास टीम है और हमने इटालियन डिजाइनरों के साथ मिल कर काम किया है। शिवा कोटी रेड्डी ने बताया के एकॉर-आल्कॉम ने 20 फुट ऊंचा स्लाइडिंग दरवाजा बनाकर एक रिकॉर्ड स्थापित किया, जो ऊंचाई और चौड़ाई के मामले में भारत में सबसे बड़ा है। हमने एक प्रोजेक्ट में 3.6 टन वजनी स्लाइडिंग दरवाजा भी स्थापित किया। हमारी कंपनी ऐसे स्लाइडिंग दरवाजे डिजाइन करती है, जिन्हें तीन साल का बच्चा भी आसानी से चला सके। हमारे द्वारा निर्मित दरवाजे और खिड़कियां भारत और विदेशों में स्थापित नए रेस्तरां, कैफे और आउटलेट्स को विशेष आकर्षण प्रदान करती हैं। एकॉर-आल्कॉम जल्द ही ऑस्ट्रेलिया और मध्य पूर्व में अपने मार्केट का विस्तार करने की तैयारी कर रहा है। जयंती भाई पटेलो ने कहा हम एल्यूमिनियम दरवाजे, खिड़कियां, रेलिंग और ग्लास फर्नाइस का निर्माण करते हैं। हम स्लोवाकिया से हाई क्वालिटी वाले रोलर्स इंपोर्ट कर रहे हैं। भविष्य में मेटल दरवाजों का है। उन्होंने आगे बताया के, कंपनी विभिन्न देशों से हाई क्वालिटी वाले रॉ मटेरियल को इंपोर्ट करती है।

विश्व आर्थिक मंच दावोस 2025 में भारत का जल और स्वच्छता मॉडल बना वैश्विक प्रेरणा स्रोत

पटना। केंद्रीय जल शक्ति मंत्री श्री सी.आर. पाटिल ने विश्व आर्थिक मंच में भारत के जल सुरक्षा और स्वच्छता से जुड़े परिवर्तनकारी प्रयासों को प्रस्तुत किया। प्रधानमंत्री श्री नरेंद्र मोदी के नेतृत्व में भारत ने जल और स्वच्छता से जुड़े वैश्विक सहयोग को बढ़ावा देने और सतत विकास लक्ष्यों को प्राप्त करने की अपनी प्रतिबद्धता को दावोस में प्रमुखता से प्रदर्शित किया। 24 जनवरी को आयोजित हूजल सुरक्षा के भविष्य के लिए वैश्विक सहयोगाह्व विषयक सत्र में महाराष्ट्र के मुख्यमंत्री श्री देवेंद्र फडणवीस, प्रमुख जल विशेषज्ञ और दुनियाभर से 300 से अधिक लोगों ने भाग लिया। श्री पाटिल ने इस सत्र में भारत की जल सुरक्षा सुनिश्चित करने के लिए की गई पहलों को साझा किया। उन्होंने गुजरात की जल संकट से जल सुरक्षा तक की यात्रा का उल्लेख किया, जो प्रधानमंत्री मोदी के गुजरात के मुख्यमंत्री कार्यकाल के दौरान शुरू हुई और बाद में इसे पूरे देश में लागू किया गया। जल शक्ति अभियान के तहत 60,000 से अधिक अमृत सरोवरों का निर्माण और पुनर्जीवन तथा जल संरक्षण कार्यक्रमों को भारत प्रस्तुत किया गया।

भारतीय जनता पार्टी उत्तर भारतीय मोर्चा द्वारा हर्षोल्लास से मनाया गया उत्तर प्रदेश स्थापना दिवस

आचार्य सुरजपाल यादव भिवंडी (उत्तरशक्ति)। भाजपा

उत्तर भारतीय मोर्चा भिवंडी द्वारा 24 जनवरी को उत्तर प्रदेश स्थापना दिवस कामतधर स्थित मोतीराम दादाजी काटेकर मैदान में हर्षोल्लास व सांस्कृतिक कार्यक्रम के साथ संपन्न किया गया। बता दें कि भाजपा भिवंडी जिला व उत्तर भारतीय मोर्चा द्वारा उत्तर भारतीयों का गौरव उत्तर प्रदेश स्थापना दिवस में भव्य सांस्कृतिक कार्यक्रम उत्तर भारतीय गौरव सम्मान व प्रतिभाशाली सम्मान के साथ उत्तर प्रदेश की गौरव गाथा प्रस्तुत किया गया। उत्तर भारतीय मोर्चा अध्यक्ष मंगेश यादव द्वारा स्थापना दिवस के अवसर पर समाज में विभिन्न क्षेत्रों में अपना



विशिष्ट योगदान देकर अपनी पहचान बनाने वाले लोगों को सम्मानित किया गया। कार्यक्रम सांस्कृतिक गीतों की गायिका अनामिका त्रिपाठी, सुजीत गौतम, आशुतोष राणी, धीरू पाल आदि कलाकारों ने दर्शकों को मंत्रमुग्ध कर दिया। इस अवसर पर मुख्य अतिथियों में भाजपा जिलाध्यक्ष

एडवोकेट हर्षल पाटिल, भाजपा के वरिष्ठ भाजपा नेता आर डी यादव, प्रदेश सदस्य सुगंधा ठाकरे, ओबीसी अध्यक्ष विठोबा नाईक, महिला मोर्चा की अध्यक्ष सुनीता ठाकरे, युवा कार्यकारिणी सदस्य श्रद्धा दुबे, पूर्व नगरसेवक यशवंत ठाकरे, युवा मोर्चा के अध्यक्ष राजू चौगुले, शिवम झा,

भाईदर की धरा पर पूज्य राजन महाराज की पहली श्रीरामकथा



भाईदर (उत्तर शक्ति)। पूज्यश्री प्रेमभूतन जी महासज के कृपा पात्र अंतरराष्ट्रीय ख्याति प्राप्त श्रीरामकथा वाक्क पूज्य राजन जी महाराज के व्यासत्व में धर्मज्योति प्रचार सेवा संस्थान द्वारा भाईदर की धरा पर पहली बार नौ दिवसीय दिव्य श्रीरामकथा का भव्य आयोजन होने जा रहा है यह आयोजन भाईदर (पूर्व) जैसल पार्क चौपाटी पर

किया गया है। जो 25 जनवरी से 2 फरवरी 2025 तक नित्य सायं 4 से 7 बजे तक चलेगा। कलश यात्रा के साथ इस श्रीरामकथा का शुभारंभ होगा कलश यात्रा 25 जनवरी को सुबह 10.30 भाईदर (पूर्व) नवचर रोड स्थित हनुमान मंदिर से प्रारंभ होकर जैसलपार्क चौपाटी पर कथा स्थल तक पहुंचकर विश्राम लेगी। इस श्रीरामकथा के मुख्य यजमान अतुल दान बहादुर सिंह हैं। धर्मज्योति प्रचार सेवा संस्थान के अध्यक्ष नवीन रामधारी सिंह ने लोगों का इस मुक्ति प्रदथिनी दिव्य श्रीरामकथा में आवाहन करते हुए कहा कि पूज्य राजन जी के व्यासत्व में यह श्रीरामकथा हम सभी भक्तों के जीवन में पुण्यवर्धन का उत्तम सुखद सुयोग होगा।

बिटिया बोझ लगे तो हमें दे : डॉ. रविंद्र मिश्रा

मुंबई(उत्तरशक्ति)। राष्ट्रीय बालिका दिवस के अवसर पर राष्ट्रीय मानवाधिकार एवम महिला बाल विकास आयोग के मुख्य महासचिव डॉ. रविंद्र मिश्रा ने बेटियों के प्रति समाज की सोच बदलने का आह्वान किया। यह विचार उन्होंने आयोग के राष्ट्रीय कार्यालय में आयोजित एक विशेष बैठक के दौरान व्यक्त किए।



डॉ. मिश्रा ने कहा, रबेटियां कभी बोझ नहीं होतीं। यदि किसी को बेटियां बोझ लगती हैं, तो हमें सोच दें। हम उनका पालन-पोषण कर उन्हें देश का गौरव बनाएँ। यह विचार समाज में व्याप्त बेटियों के प्रति भेदभाव और नकारात्मक सोच को समाप्त करने के लिए एक नई पहल है। बैठक के दौरान बेटियों की शिक्षा, सुरक्षा और सशक्तिकरण के लिए आयोग की योजनाओं और अभियानों पर चर्चा हुई। डॉ. मिश्रा ने कहा, रबेटियां को उचित अधिकार, शिक्षा और अवसर प्रदान करना हमारी प्राथमिकता है। कोई भी बेटी समाज में उपेक्षित न रहे, इसके लिए हम हर संभव प्रयास कर रहे हैं। उन्होंने यह भी कहा कि बेटियों को सशक्त बनाना सिर्फ एक परिवार का कर्तव्य नहीं, बल्कि पूरे समाज की

जिम्मेदारी है। बेटियों को मजबूत बनाने से समाज और देश की बुनियाद मजबूत होगी। डॉ. मिश्रा ने इस मौके पर कहा, रबेटियां सिर्फ एक परिवार की नहीं, पूरे राष्ट्र की धरोहर हैं। यदि समाज उन्हें बोझ समझता है, तो यह हमारी मानसिकता की हार है। हमें बेटियों को बराबरी का दर्जा देकर उनके अधिकार सुनिश्चित करने होंगे। बैठक में आयोग द्वारा विभिन्न राज्यों में आयोजित किए जा रहे कार्यक्रमों पर भी चर्चा हुई। यह कार्यक्रम बेटियों की शिक्षा, स्वास्थ्य और सुरक्षा सुनिश्चित करने पर केंद्रित है। डॉ. मिश्रा के इस संदेश ने बेटियों के प्रति समाज में सकारात्मक सोच विकसित करने और उनके लिए एक सुरक्षित और समान माहौल बनाने की नई ऊर्जा प्रदान की।

बांग्लादेशी घुसपैटियों के खिलाफ पुलिस का एक्शन लगातार जारी

ठाणे आयुक्त के आदेश पर घुसपैटियों पर कड़ी कार्रवाई

कल्याण(उत्तर शक्ति)। बांग्लादेशी घुसपैटियों के खिलाफ पुलिस का एक्शन लगातार जारी है। अवैध रूप से भारत में रहने वाले बांग्लादेशी नागरिकों को पुलिस गिरफ्तार कर रही है।



इसी कड़ी में कल्याण परिमंडल-3 में पुलिस ने 5 बांग्लादेशी घुसपैटियों को गिरफ्तार किया है। आरोपियों में 3 महिलाएं भी शामिल हैं। जानकारी के मुताबिक गुप्त सूचना के आधार पर मानपाड़ा पुलिस की टीम ने टाटा पावर नाका देशमुख होम्स परिसर में छाप

मारकर 4 बांग्लादेशी नागरिकों को हिरासत में लिया। वहीं महात्मा फुले चौक पुलिस ने कल्याण स्टेशन परिसर में छाप मारकर 1 बांग्लादेशी महिला को हिरासत में लिया।

छानबीन करने पर पुलिस ने पाया कि यह बांग्लादेशी नागरिक अवैध रूप से भारत में दाखिल होकर रह रहे थे। पांचों को हिरासत में लेकर पुलिस कानूनी कार्रवाई करने में जुटी हुई है।

बोईसर में सत्यनारायण पूजा व सुंदरकाण्ड पाठ आयोजित



पालघर(उत्तरशक्ति)। जिले के बोईसर शहर अंतर्गत यशवंत श्रृष्टि के बिल्डिंग नंबर 6 ए विंग के फ्लैट नं.102 में भारतीय जीवन बीमा निगम के वरिष्ठ अधिकर्ता महेंद्र प्रताप सिंह के नव निवास स्थान पर माघ मास के कृष्ण पक्ष दशमी तिथि, शुक्रवार 24 जनवरी 2025 को सत्यनारायण पूजा व संगीतमयी सुंदरकाण्ड पाठ का आयोजन किया गया। यह आयोजन महेंद्र प्रताप सिंह व उनकी धर्मपत्नी बंदना सिंह द्वारा किया गया। इस सत्यनारायण पूजा व संगीतमयी सुंदरकाण्ड पाठ के आयोजन में विभिन्न नगरीय संगीतमयी लोग शामिल हुए। इस अवसर पर महाप्रसाद रूपी भंडारे का आयोजन किया गया जिसमें सभी उपस्थित जनों ने हिस्सा लेते हुए महाप्रसाद ग्रहण किया।

महिलाओं के सशक्तिकरण के लिए विविध उपक्रम का आयोजन



जानकारी एकीकृत बाल विकास सेवा योजना परियोजना की परियोजना अधिकारी, इंदुमती सावंत ने योजना के माध्यम से वर्तमान गतिविधियों के लिए उपस्थित महिलाओं को दी। उन्होंने महिलाओं के सशक्तिकरण के लिए विभिन्न सरकारी योजनाओं का लाभ उठाने के बारे में मार्गदर्शन दिया। कार्यक्रम का आयोजन वाडिया फाउंडेशन, अरोहन संस्था आणि प्रथम एजुकेशन फाउंडेशन द्वारा किया गया था। कार्यक्रम में आईसीडीएस कासा परियोजना के कर्मचारीयों समेत कई गणमान्य लोग उपस्थित थे। इस सम्मेलन ने महिलाओं के सशक्तिकरण के लिए एक नया अध्याय लिखा है और यह महिलाओं के स्वास्थ व विकास के लिए एक प्रशंसनीय उद्यम होगा, ऐसा उपस्थित लोगों ने विश्वास व्यक्त किया।

कार्यक्रम का आयोजन वाडिया फाउंडेशन, अरोहन संस्था आणि प्रथम एजुकेशन फाउंडेशन द्वारा किया गया था। कार्यक्रम में आईसीडीएस कासा परियोजना के कर्मचारीयों समेत कई गणमान्य लोग उपस्थित थे। इस सम्मेलन ने महिलाओं के सशक्तिकरण के लिए एक नया अध्याय लिखा है और यह महिलाओं के स्वास्थ व विकास के लिए एक प्रशंसनीय उद्यम होगा, ऐसा उपस्थित लोगों ने विश्वास व्यक्त किया।

उत्कर्ष स्मॉल फाइनेंस बैंक ने अपनी 8वीं वर्षगांठ मनाई, 15 नई बैंकिंग आउटलेट्स का उद्घाटन किया

मुंबई। उत्कर्ष स्मॉल फाइनेंस बैंक लिमिटेड गर्व के साथ अपनी 8वीं वर्षगांठ मना रहा है, जो इसके विकास और वित्तीय समावेशन के प्रति निरंतर प्रतिबद्धता का प्रतीक है। 2017 में अपनी शुरुआत से लेकर, बैंक ने भारत भर में 1043 बैंकिंग आउटलेट्स के नेटवर्क के रूप में अपना विस्तार किया है। इस अद्वितीय यात्रा की सराहना करते हुए, बैंक अपनी वर्षगांठ के अवसर पर कई नई बैंकिंग आउटलेट्स का उद्घाटन किया जो इसके परिवर्तनकारी बैंकिंग सेवाओं को और अधिक समुदायों तक पहुंचाएंगे।

वागले एस्टेट, ठाणे, न्यू पनवेल, रायगढ़ - महाराष्ट्र, कासबा आहर, समस्तीपुर - मिर्गंज, गोपालगंज, भीताहा, पश्चिम चंपारण, जमुहार, रोहातास - बिहार, मावडी, राजकोट - गुजरात, सेक्टर 16, पंचकुला, पंचकुला - हरियाणा, मसलिया, दुमका - झारखंड, कटंगी, बालाघाट - मध्य प्रदेश, हिंडौन, करौली - राजस्थान, गीपटीक - सिक्किम, शुदियालुर, कोयंबटूर - तमिलनाडु, गोमती नगर, लखनऊ और नगरा, बलिया - उत्तर प्रदेश ने 15 नई शाखाएं खोली हैं।

विस्तार पर टिप्पणी करते हुए उत्कर्ष स्मॉल फाइनेंस बैंक लिमिटेड के एमडी और सीईओ श्री गोविंद सिंह ने कहा, हमारी 8वीं वर्षगांठ हमारे निरंतर विकास और सेवा उत्कृष्टता की खोज में एक गौरवपूर्ण क्षण है। 1043 बैंकिंग आउटलेट्स के साथ देश भर में एक अमिट छाप छोड़ने की हमारी यात्रा में, हमें अपने ग्राहकों का अटूट विश्वास और समर्थन प्राप्त करने का सौभाग्य मिला है, जिसने हमें देश के अग्रणी स्मॉल फाइनेंस बैंक में से एक बनने में सक्षम बनाया है। हमारी 8वीं वर्षगांठ के इस दिन 15 नए आउटलेट्स का शुभारंभ, जिसमें सिक्किम राज्य में हमारा पहला आउटलेट भी शामिल है, जो अब हमें 27 राज्यों और केंद्र शासित प्रदेशों में अपनी उपस्थिति दर्ज कराते हुए, भारत भर में समुदायों की सेवा करने के हमारे समर्पण को और मजबूत करता है। सुलभ और अभिनव बैंकिंग समाधान प्रदान करके, हम वित्तीय सशक्तिकरण को बढ़ावा देने और उन क्षेत्रों के सामाजिक-आर्थिक विकास में योगदान देने के लिए प्रतिबद्ध हैं, जहां हम सेवा प्रदान कर रहे हैं। बैंक अपने ग्राहकों को वित्तीय उत्पादों और सेवाओं की एक विस्तृत

भारत दौरे पर ला ट्रोब युनिवर्सिटी के वाइस-चांसलर आपसी शिक्षा संबंधों को मजबूत बनाएं

मुंबई। ऑस्ट्रेलिया की ला ट्रोब युनिवर्सिटी ने बड़े हर्ष से यह जानकारी दी है कि वाइस-चांसलर प्रोफेसर थियो फेरैल आगामी 27 से 31 जनवरी 2025 तक भारत दौरे पर आ रहे हैं। उनके भारतीय दौरे से देश के शिक्षा और शोध संस्थानों के साथ ला ट्रोब के संबंध प्रगाढ़ होंगे तथा यह ऐतिहासिक साझेदारियों को यादगार बनाने का अवसर होगा। खुद प्रोफेसर फेरैल का कहना है कि भारत के साथ ला ट्रोब की ऐतिहासिक साझेदारी रही है और उन्हें इस पर गर्व है। उच्च शिक्षा संस्थानों और प्रमुख उद्योगों के साथ ला ट्रोब की भागीदारी के तहत कई प्रोजेक्ट हैं, जिनका दोनों देशों को लाभ मिल रहा है। शिक्षा जगत में कई साझा प्रयास किए गए हैं। पहली बार फरवरी 2024 में इस विश्वविद्यालय में मेरी शुरुआत करने के बाद से यह मेरा तीसरा दौर है। मुझे इसका बेसब्री से इंतजार है। प्रोफेसर फेरैल ने कहा, मुझे एक बार फिर भारत आने की खुशी है। भारत के प्रतिष्ठित विश्वविद्यालयों

और उद्योगों के साथ ला ट्रोब की मौजूदा साझेदारियों की मजबूती बढ़ाने के साथ-साथ नई साझेदारियों को लेकर मैं बहुत उत्साहित हूं। हमारे पास बायो-इनोवेशन, स्वास्थ्य और कल्याण, टेक्नोलॉजी और सस्टेनेबल फूड और कृषि आदि कई क्षेत्रों में विशिष्ट विशेषज्ञता रही है। इसका उपयोग भारत के प्रतिष्ठित संस्थानों जैसे ब्रियोटेक्नोलॉजी इंडस्ट्री रिसर्च एसिस्टेंस (बीआईआरएसी) और बैंगलोर बायोइनोवेशन सेंटर (बीबीसी) से हमारी साझेदारी के माध्यम से किया जा रहा है। इनके सहयोग से हम बायो इनोवेशन कॉरिडोर बना रहे हैं जिससे अनुसंधान और इनोवेशन बढ़ेंगे। भारत में संयुक्त शैक्षिक साझेदारी के माध्यम से भारत और ऑस्ट्रेलिया में विद्यार्थियों को पढ़ने के बेहतर अवसर मिलने की संभावना से भी उत्साहित हूं। हम मिल कर बड़े काम कर सकते हैं और दोनों देशों में उच्च शिक्षा को नया मुकाम दे सकते हैं। प्रोफेसर फेरैल के इस दौर की एक

बड़ी उपलब्धि क्यूएस इंडिया समिट 2025 के अवसर पर एक पैनल चर्चा में उनकी भागीदारी होगी। यह आयोजन मंगलवार, 28 जनवरी को गोवा में हो रहा है। इस पैनल चर्चा की अध्यक्षता सिम्बायोसिस इंटरनेशनल यूनिवर्सिटी की प्रो चांसलर डॉ विद्या येरवडेकर करेंगी। इसका थीम है - वैश्विक अनिश्चितताओं का समाधान : सुदृढ़ शिक्षा संस्थानों का निर्माण। यह समिट भारत सरकार के शिक्षा मंत्रालय और एसआरएम विज्ञान और प्रौद्योगिकी संस्थान का आयोजन है, जो उच्च शिक्षा में वैश्विक चुनौतियों पर चर्चा का महत्वपूर्ण मंच होगा। प्रोफेसर फेरैल 31 जनवरी को दिल्ली स्थित लेडी श्री राम कॉलेज फॉर विमेन (एलएसआर) के साथ ला ट्रोब की साझेदारी की 30वीं सालगिरह मनाएंगे। यह आयोजन दो प्रतिष्ठित संस्थानों के बीच तीन दशकों के अटूट शिक्षा सहयोग और विद्यार्थियों के आदान-प्रदान को यादगार बनाने का अवसर होगा।

उत्तरशक्ति

* संपादक: ओमप्रकाश प्रजापति

* उप संपादक: प्रेम चंद मिश्रा

*प्रबंध संपादक: डा. शेषधर बिन्द

उपरोक्त सभी पद अवैतनिक है।

पत्राचार कार्यालय :

उत्तरशक्ति (हिंदी दैनिक)

मुंबई-पूणे मोटर मालक श्रमजीवन प्रिमायसेस को.सो., बी-5, ए-337 ट्रक टर्मिनल डब्ल्यू.टी.टी. रोड, आर.टी.ओ. जबल, ऑटफ हिल, वडाला, मुंबई-37

मो.- 9554493941

email ID- uttarshaktinews@gmail.com

प्रजापति

फॅब्रीकेशन अॅण्ड गिलवर्क्स

PRAJAPATI

FABRICATION & GRILL WORKS

MANUFACTURERS OF

COMPOUND GATES, MS GRILLS, WATER TANKS, ROLL SHUTTER, COLLAPSIBLE DOOR & ALLUMINIUM SLIDING WINDOW

SHOP NO. 101, SAVERA CHS., LAST BUS STOP, VEERA DESAI ROAD, ANDHERI (W), MUMBAI-400053. GST No.: 27ANKPP6297R12P

ग़ाज़ी की हत्या का आरोप
जैतपुर थाना क्षेत्र में करीब 20 दिन से इस भाइयों समेत चार के खिलाफ़ आरोप के साथ सामूहिक दुष्कर्म करने के ठकाने का आरोप है। कैसे दंड करने के लिए कर दी है। जैतपुर थाना क्षेत्र के जलविचार को पुलिस तहरीर दी है। बताया जा रहा है भूमि विवाद चल रहा है। सुष्टि के बोटी को वरगलाकर प्रेमजाल में लिपिए।
मना लिया। इसके बाद सुष्टि ने अपने जलविचारी को अश्लील वीडियो दे दिया। मनी, मनी शुक्ला ने अश्लील वीडियो के साथ सामूहिक दुष्कर्म किया। थरल करने की धमकी देते रहे।